

విద్యార్థుల నైపుణ్యాభివృద్ధికి ఎమ్మెల్యే డాక్టర్ ముక్కు ఉగ్ర నరసింహ రెడ్డి చేయూత

- కనిగిరి మోడల్ స్కూల్ కు కుట్టు మిషన్ల వితరణ

కనిగిరి : ప్రజలకి చేరువ

కనిగిరి నియోజకవర్గ శాసనసభ్యులు, ఓంగోలు పార్లమెంట్ అధ్యక్షులు డాక్టర్ ముక్కు ఉగ్ర నరసింహ రెడ్డి విద్యార్థుల సంక్షేమం పట్ల మరోసారి తన దాతృత్వాన్ని చాటుకున్నారు. కనిగిరి మోడల్ స్కూల్లో చదువుతున్న విద్యార్థులకు వేసవి కాలం దృష్ట్యా



అమలులో ఉన్న హాఫ్ డే స్కూల్ సమయాన్ని మరింత ఉపయోగకరంగా మార్చాలనే సంకల్పంతో పాఠశాల ప్రిన్సిపాల్ చేసిన అభ్యర్థనకు ఎమ్మెల్యే వెంటనే స్పందించారు. విద్యార్థులు చదువుతో పాటు వృత్తి విద్యా నైపుణ్యాలను పెంపొందించుకోవడానికి కుట్టు మిషన్లు అవసరమని ప్రిన్సిపాల్ కోరగా, విద్యార్థుల ప్రయోజనం కోసం ఎమ్మెల్యే రెండు కుట్టు మిషన్లను తక్షణమే అందజేశారు. ఈ సందర్భంగా జరిగిన కార్యక్రమంలో ప్రిన్సిపల్ మాట్లాడుతూ, విద్యార్థులు కేవలం పుస్తక జ్ఞానానికి పరిమితం కాకుండా స్వయం ఉపాధికి తోడ్పడే నైపుణ్యాలను కూడా నేర్చుకోవాలని ఆకాంక్షించారు. ఈ కుట్టు మిషన్ల ద్వారా విద్యార్థులు తమ సొంత బట్టలను వారే స్వయంగా కుట్టుకునే స్థాయికి ఎదగడమే కాకుండా, వారిలో దాగి ఉన్న సృజనాత్మకతను వెలికితీయడానికి ఇది ఒక మంచి వేదికగా మారుతుందని ఆమె అభిప్రాయపడ్డారు. విద్యార్థుల ఉజ్జుల భవిష్యత్తు కోసం ప్రభుత్వం మరియు ప్రజాప్రతినిధులు ఎల్లప్పుడూ తోడ్పాటు అందిస్తారని ఆమె ఈ సందర్భంగా హామీ ఇచ్చారు. తమ విన్నపాన్ని మన్నించి, విద్యార్థుల నైపుణ్యాభివృద్ధికి అవసరమైన పరికరాలను వెంటనే సమకూర్చిన ఎమ్మెల్యే ఉగ్ర నరసింహ రెడ్డి కి కి పాఠశాల ప్రిన్సిపాల్, ఉపాధ్యాయ బృందం మరియు విద్యార్థులు ప్రత్యేకంగా కృతజ్ఞతలు తెలియజేశారు.

డిల్లీకి బయలుదేరిన ఏపీటీఎఫ్ నాయకులు

చంద్రశేఖరపురం, ప్రజలకు చేరువ



టెట్ నోటిఫికేషన్ రాకముందు ఎంపికైన ఉపాధ్యాయులను టెట్ నుండి మినహాయించాలని కోరుతూ ఏపీటీఎఫ్ ఆధ్వర్యంలో మార్చి 10వ తేదీన ఢిల్లీలోని జంతర్ మంతర్ వద్ద జరిగే ధర్నా కు చంద్రశేఖరపురం నుండి డిల్లీ కి జి టి ఎక్స్ప్రెస్ రైలు లో ఏపీటీఎఫ్ నాయకులు బయలుదేరి వెళ్లారు. డిల్లీ కి బయలుదేరిన వారిలో మార్కాపురం జిల్లా అధ్యక్షులు షేక్ నాయబ్ రహమాన్, సి యస్ పురం మండల శాఖ అధ్యక్ష ప్రధాన కార్యదర్శులు తోట శ్రీనివాసులు జె ఎస్ ఆనంద్ బాబు జిల్లా కార్యదర్శి జి రామకృష్ణ , మండల నాయకులు డి సుబ్బారాయుడు, జి వెంకటేశ్వర్లు, ఇండ్ల ప్రసాద్ , ఆర్ సుబ్బయ్య, దండే శ్రీనివాసులు, యన్ గాంధీ , యన్ వహీద్, డి రమేష్, బి రవీంద్ర తదితరులు పాల్గొన్నారు . విద్యా హక్కు చట్టం ఆధారంగా సర్వీసు లో ఉన్న ఉపాధ్యాయులు కూడా టెట్ పరీక్షలు ఉత్తీర్ణులు కావాలని, లేని యెడల ఉద్యోగాల నుండి తొలగించాలని సుప్రీం కోర్టు తీర్పు ఇచ్చిన పరిస్థితి ఉందని, ఈ తీర్పు రావటానికి మూలమైన విద్యా హక్కు చట్టాన్ని సవరించాలని, టెట్ నోటిఫికేషన్ రాక ముందు ఎంపికైన ఉపాధ్యాయులను టెట్ నుండి మినహాయించాలని వారు డిమాండ్ చేశారు.

డొక్కల వాగులో మట్టి వేయడాన్ని నిలుపుదల చేయించాలి

చంద్రశేఖరపురం, ప్రజలకు చేరువ



పీరు మోటు ప్రాంతంలో డొక్కల వాగులో మట్టిని వేయడాన్ని నిలుపుదల చేయించాలని రైతు సంఘం మండల కార్యదర్శి ఊసా వెంకటేశ్వర్లు కోరారు. గ్రీన్ ఫీల్డ్ హైవే రోడ్డు నిర్మాణం వారు పీరుమోటుకు సమీపంలో డొక్కల వాగులో వేస్తున్న మట్టి

కారణంగా వాగు వచ్చినప్పుడు నీరు పొలాల పైకి వెళ్లే అవకాశం ఉండంటూ రైతులు ఆందోళన వ్యక్తం చేస్తున్న నేపథ్యంలో రైతు సంఘం మండల కార్యదర్శి ఊసా వెంకటేశ్వర్లు సోమవారం ఆ ప్రాంతాన్ని పరిశీలించారు. గ్రీన్ ఫీల్డ్ హైవే నిర్మాణం వారు వేస్తున్న మట్టి వాగులో అడ్డుగా వేస్తుండడంతో వాగు వచ్చినప్పుడు నీరు వ్యవసాయ పొలాల పైకి వెళ్లి భూములు కోతకు గురయ్యే అవకాశం ఉన్నట్లు గుర్తించారు. ఈ సందర్భంగా ఆయన మాట్లాడుతూ వాగులో వేస్తున్న మట్టిని నిలుపుదల చేయించి ఇప్పటివరకు వేసిన మట్టిని కూడా అక్కడి నుంచి తొలగించే ఏర్పాటు చేయాలని ఆయన కోరారు.



కనిగిరిలో అక్షర ధామం..



- ఆధ్యాత్మిక కేంద్రంగా బాల వెంకటాపురం - ట్రీపుల్ ఐటీ నిర్మాణానికి కంచి పీఠాధిపతి ఆశీస్సులు

కనిగిరి : ప్రజలకి చేరువ

ప్రకాశం జిల్లా కనిగిరి నియోజకవర్గ విద్యా చిత్రపటంలో సరికొత్త అధ్యాయం ప్రారంభం కానుంది. మండలం పరిధిలోని బాల వెంకటాపురం గ్రామ సమీపంలో అత్యంత ప్రతిష్టాత్మకంగా నిర్మించ తలపెట్టిన ట్రీపుల్ ఐటీ కళాశాల స్థలాన్ని కంచి కామకోటి పీఠాధిపతి జగద్గురు శ్రీ శంకర విజయేంద్ర సరస్వతి స్వామి సోమవారం సందర్శించారు. ఈ సందర్భంగా కనిగిరి ఎమ్మెల్యే, ఓంగోలు పార్లమెంట్ డిపీటీసీ అధ్యక్షులు డాక్టర్ ముక్కు ఉగ్రనరసింహరెడ్డి స్వామీజీకి ఘనంగా స్వాగతం పలికి, రాబోయే విద్యా ప్రాజెక్టుకు సంబంధించిన మ్యాపులను మరియు భవిష్యత్తు కార్యచరణను వివరించారు. కళాశాల కోసం కేటాయించిన స్థలాన్ని క్షుణ్ణంగా పరిశీలించిన కంచి

పీఠాధిపతి, ఆ ప్రాంతపు సమాజ సౌందర్యం మరియు అక్షర నెలకొన్న ప్రశాంతమైన వాతావరణం పట్ల హార్షం వ్యక్తం చేశారు. ముఖ్యంగా 'బాల వెంకటాపురం' అనే గ్రామం పేరులో శ్రీ వేంకటేశ్వర స్వామి నామం కలిసి ఉండటం ఈ ప్రాంతానికి లభించిన గొప్ప వరమని ఆయన అభివర్ణించారు. ఈ ప్రాంతం కేవలం సాంకేతిక విద్యా కేంద్రంగానే కాకుండా, ఆధ్యాత్మికతకు నిలయంగా మారే అవకాశం ఉందని స్వామీజీ పేర్కొన్నారు. చుట్టూ ఉన్న కొండలు, ప్రకృతి సిద్ధమైన వాతావరణం గిరి ప్రదక్షిణ నిర్వహించడానికి ఎంతో అనువుగా ఉన్నాయని, భవిష్యత్తులో ఇది ఆధ్యాత్మిక అభివృద్ధికి కూడా చిరునామాగా మారుతుందని ఆయన అభిప్రాయపడ్డారు. ఈ సందర్భంగా స్వామీజీ మాట్లాడుతూ, కనిగిరి లాంటి వెనుకబడిన ప్రాంత యువతకు నాణ్యమైన మరియు ఉన్నత స్థాయి సాంకేతిక విద్యను అందించాలనే సంకల్పం గొప్పదని కొనియాడారు. విద్యతో పాటు సంస్కృతిని ప్రోత్సహించే ఇటువంటి కార్యక్రమాలు సమాజానికి ఎంతో మేలు చేస్తాయని, ఈ ట్రీపుల్ ఐటీ నిర్మాణం త్వరలోనే

పూర్తయ్య లక్షలాది మంది విద్యార్థుల భవిష్యత్తును తీర్చిదిద్దాలని మనస్ఫూర్తిగా ఆశీర్వదించారు. ఈ పుణ్యకార్యం త్వరలోనే సఫలమై ప్రాంతాభివృద్ధికి దోహదపడుతుందని ఆశాభావం వ్యక్తం చేశారు. అనంతరం ఎమ్మెల్యే డాక్టర్ ముక్కు ఉగ్రనరసింహరెడ్డి మాట్లాడుతూ, నియోజకవర్గ యువత కలలను సాకారం చేసే క్రమంలో ట్రీపుల్ ఐటీ ఏర్పాటుకు అడుగులు వేస్తున్నామని తెలిపారు. జగద్గురువుల పాదస్పర్శతో ఈ స్థలం పావనమైందని, వారి ఆశీస్సులతో ఈ ప్రాజెక్టు పనులు శరవేగంగా సాగి యువతకు మెరుగైన ఉపాధి, విద్యావకాశాలు లభిస్తాయని పేర్కొన్నారు. ఆధ్యాత్మిక మరియు విద్యా విలువల కలయికతో బాల వెంకటాపురం అటు భక్తులకు, ఇటు విద్యార్థులకు కేంద్ర బిందువుగా మారుతుందని ధీమా వ్యక్తం చేశారు. ఈ కార్యక్రమంలో పెద్ద సంఖ్యలో మహిళలు, భక్తులు, స్థానిక నాయకులు మరియు గ్రామస్థులు పాల్గొని పీఠాధిపతి నుంచి మంత్రపుష్పాలు, ఆశీస్సులు అందుకున్నారు

రూ. 30 లక్షలతో ఆయుర్వేద భవన నిర్మాణానికి శంకుస్థాపన చేసిన ఎమ్మెల్యే ఇంటూరి నాగేశ్వరరావు

కందుకూరు : ప్రజలకి చేరువ

ప్రజల ఆరోగ్యానికి ప్రాధాన్యతనిస్తూ, పురాతన వైద్య విధానాలను ప్రోత్సహించడమే లక్ష్యంగా కందుకూరు నియోజకవర్గ ఎమ్మెల్యే ఇంటూరి నాగేశ్వరరావు సోమవారం కీలక అడుగు వేశారు. స్థానిక ప్రభుత్వ ఏరియా వైద్యశాల ప్రాంగణంలో ఆయుష్ శాఖ ఆధ్వర్యంలో రూ. 30 లక్షల అంచనా వ్యయంతో నిర్మించనున్న నూతన ఆయుర్వేద వైద్యశాల భవన నిర్మాణానికి ఆయన ఘనంగా శంకుస్థాపన చేశారు. ఈ సందర్భంగా ఆనుపత్రి పరిసరాలను క్షుణ్ణంగా పరిశీలించిన ఎమ్మెల్యే, రోగులకు అందుతున్న సేవలను అడిగి తెలుసుకుని అధికారాలకు పలు సూచనలు చేశారు. అనంతరం ఏర్పాటు చేసిన సమావేశంలో ఎమ్మెల్యే మాట్లాడుతూ, ఆయుర్వేద చికిత్స



ప్రాధాన్యతను గుర్తించిన కేంద్ర ప్రభుత్వం ఆయుష్ శాఖ ద్వారా ప్రత్యేక నిధులు కేటాయిస్తోందని, అందులో భాగంగానే ఈ భవనాన్ని నిర్మిస్తున్నామని తెలిపారు. ఈ నూతన భవనం అందుబాటులోకి వస్తే పంచకర్మ చికిత్సలు, అత్యాదునిక లేబరేటరీ సేవలు సామాన్యులకు సైతం అందుతాయని, అవసరమైన అదనపు సిబ్బందిని కూడా నియమిస్తామని స్పష్టం చేశారు. ముఖ్యంగా ఘగర్, బివి, ధైరాయ్ వంటి దీర్ఘకాలిక వ్యాధులకు

చేయనున్నట్లు వెల్లడించారు. అత్యవసర పరిస్థితుల్లో దరఖాస్తు చేసుకున్న రోజునే ఎల్ ఓ సి మంజూరు చేస్తూ ప్రజల ప్రాణాలను కాపాడుతున్నామని, ముఖ్యమంత్రి సహాయ నిధి ద్వారా నిత్యం వేల మందికి అర్థిక సాయం అందుతోందని గుర్తు చేశారు. ఏరియా ఆనుపత్రిలో పెరుగుతున్న రోగుల సంఖ్యకు అనుగుణంగా వసతులను, సిబ్బందిని పెంచుతామని ఆయన హామీ ఇచ్చారు. ఈ కార్యక్రమంలో ఏరియా హాస్పిటల్ సూపరింటెండెంట్ ఇంద్రాణి, ఆయుర్వేద వైద్యులు లక్ష్మీకుమారి, ఆర్ఎంఓ వెంకటరెడ్డి, వైద్యులు రమాప్రీతి, మైథిలి, వారి చందనలతో పాటు ఆనుపత్రి అభివృద్ధి కమిటీ సభ్యులు, వివిధ శాఖల ఇంజనీర్లు మరియు పార్టీ నాయకులు పెద్ద సంఖ్యలో పాల్గొన్నారు.

ఆరోగ్యకరమైన జీవనం కోసం అవగాహన కార్యక్రమం

- మానవహారం ఏర్పాటు

చంద్రశేఖరపురం, ప్రజలకు చేరువ

కనిగిరి మండలం తుమ్మగుంట గ్రామంలో అంతర్జాతీయ మహిళా దినోత్సవ మహోత్సవ ప్రత్యేక కార్యక్రమంలో భాగంగా సోమవారం మహిళా అభివృద్ధి శిశు సంక్షేమ శాఖ, సమగ్ర శిక్ష అభియాన్, గుడ్ హెల్త్ ఫౌండేషన్ సంయుక్త ఆధ్వర్యంలో ఆరోగ్యకరమైన జీవనం కోసం ఆరోగ్యకరమైన స్థిరమైన జీవనశైలిని అందించుకోవాలన్న అవసరం ఉందని అవగాహన కార్యక్రమం నిర్వహించారు. ఈ కార్యక్రమంలో గ్రామ ప్రజలకు సమతుల్య ఆహారం తీసుకోవడం, రోజువారీ



వ్యాయామం చేయడం, వ్యక్తిగత పరిశుభ్రత పాటించడం, పరిసరాలను శుభ్రంగా ఉంచుకోవడం వంటి విషయాలపై వివరంగా మానవహారం నిర్వహించడం జరిగింది. మంచి ఆహారపు అలవాట్లు, పరిశుభ్రత మరియు వ్యాయామం ద్వారా అనేక వ్యాధులను నివారించవచ్చని తెలిపారు. గ్రామ ప్రజలు ఆరోగ్యకరమైన జీవనశైలిని అలవర్చుకొని ఆరోగ్యవంతులైన సమాజ నిర్మాణానికి సహకరిస్తామని

ప్రతిజ్ఞ చేశారు. ఈ కార్యక్రమంలో స్థానిక పాఠశాల ప్రధానోపాధ్యాయులు వెంకట రెడ్డి, పారా లీగల్ వాలంటీర్, గుడ్ హెల్త్ ఫౌండేషన్ డైరెక్టర్ రమేష్ బాబు, అంగన్వాడీ డివర్ విజయ రాణి, మహిళా పోలీస్, ఆశా కార్యకర్తలు ఉపాధ్యాయులు, గ్రామస్థులు, పొరువు సంఘం మహిళలు, విద్యార్థులు తదితరులు పాల్గొన్నారు.

లెనిన్ నగర్ లో సిమెంట్ రోడ్డు నిర్మించాలని వినతి పత్రం అందజేసిన సిపిఐ నాయకులు

కందుకూరు : ప్రజలకి చేరువ

పట్టణంలోని లెనిన్ నగర్ లో సిమెంట్ రోడ్డు నిర్మించాలని సిపిఐ నియోజకవర్గ కార్యదర్శి బూసి సురేష్ బాబు ప్రజా పిర్యారుల వేదికలో ఏ ఓ శాంతి కుమారికి వినతి పత్రం అందజేశారు. అనంతరం సురేష్ బాబు మాట్లాడుతూ గత 20 సంవత్సరాలుగా లెనిన్ నగర్ లో దాదాపు 50 మంది నిరుపేదలు ఇల్లు నిర్మించుకొని ఉన్నారని వారు వినియోగిస్తున్న రోడ్డును ఆక్రమించుకునేందుకు కొంతమంది ప్రయత్నాలు చేస్తూ అక్కడున్న ప్రజలను భయభ్రాంతులకు గురి చేస్తున్నారని ఈ విషయం వారి ద్వారా మా దృష్టికి వచ్చిందని ఆయన తెలిపారు. గతంలో పోతుల రామారావు ఎమ్మెల్యేగా ఉన్నప్పుడు రోడ్డు నిర్మాణానికి పనులు చేపట్టారని గుర్తు చేశారు. కొంతమంది ప్రైవేట్ వ్యక్తులు ఆ రోడ్డును ఆక్రమించి ఫ్లాట్లు వేసి డబ్బులు సంపాదించాలని ప్రయత్నాలు చేస్తున్నారని వారిని స్థానికులు అడ్డుకోవడం జరిగిందని తెలిపారు. ఎన్నో సంవత్సరాలుగా నివాసముంటున్న నిరుపేదల కుటుంబాల ప్రజలను బెదిరించటం సరైనది కాదని వారు హెచ్చరించారు. పేద ప్రజల అండగా ఉండాలన్న మున్సిపల్ అధికారులు ఆక్రమణదారుల బెదిరింపులకు తలొగ్గి పేద ప్రజలపై విరుచుకు పడటం సరైనది కాదని ఆయన అన్నారు. అక్కడ నివసిస్తున్న ప్రజలకు అనుగుణంగా వారు నడిచే రోడ్డు ఆక్రమణకు గురికాకుండా అక్కడ సిమెంట్ రోడ్డు నిర్మించాలని ఈ సందర్భంగా ఆయన ఏ ఓ సు కోరారు. ఈ కార్యక్రమంలో సిపిఐ నాయకులు వై ఆనందమోహన్, లెనిన్ నగర్ నివాసులు తదితరులు ఉన్నారు.



కుక్కునూరులో 'హెచ్.పీ.వీ.' టీకా పంపిణీ

- ప్రభుత్వ వైద్యాధికారిణి అనీషా చేతులమీదుగా ఓ బాలికకు వ్యాక్సిన్ అందజేశారు.
- ప్రారంభించిన టీడిపి మండల అధ్యక్షుడు ములిశెట్టి నాగు, ఉపసర్పంచ్ రాజు.

ప్రజలకి చేరువ

దేశంలోని కామారాజులో ఉన్న బాలికలకు ప్రాణాంతకమైన సర్వైకల్ క్యాన్సర్ (గర్భాశయ ముఖద్వార క్యాన్సర్) నుండి రక్షణ కల్పించేందుకు కేంద్ర



ప్రభుత్వం నడుం బిగించింది. ఫిబ్రవరి 28వ తేదీన దేశవ్యాప్తంగా అన్ని ప్రభుత్వ ఆరోగ్య కేంద్రాల్లో 14-15 ఏళ్ల వయస్సు గల బాలికలకు ఉచితంగా 'హెచ్.పీ.వీ' వ్యాక్సిన్ ను పంపిణీ చేశారు. జాతీయ స్థాయిలో ప్రధాని నరేంద్ర మోదీ, ఆంధ్రప్రదేశ్ లో ముఖ్యమంత్రి చంద్రబాబు నాయుడు, తెలంగాణలో ఆరోగ్య శాఖ మంత్రి రాజనర్సింహ ప్రారంభించారు.

- కుక్కునూరులోనూ టీకా పంపిణీ ప్రారంభం :

ఏలూరు జిల్లా, కుక్కునూరు మండలకేంద్రంలోని ప్రాథమిక ఆరోగ్య కేంద్రంలో టీడిపి మండల అధ్యక్షుడు ములిశెట్టి నాగేశ్వరరావు(నాగు), ఉపసర్పంచ్ పిచ్చుక రాజు సోమవారం టీకా పంపిణీని ప్రారంభించారు. కుక్కునూరుకు చెందిన ఓ బాలికకు ప్రభుత్వ వైద్యాధికారిణి అనీషా చేతులమీదుగా హెచ్.పీ.వీ. వ్యాక్సిన్ ను అందజేశారు. ఈ సందర్భంగా వైద్యాధికారిణి అనీషా మాట్లాడుతూ... భవిష్యత్తులో మహిళల్లో సర్వైకల్ క్యాన్సర్ ముప్పును పూర్తిగా నివారించడమే ప్రభుత్వ లక్ష్యమని తెలిపారు. చిన్న వయస్సులోనే (14-15 ఏళ్లలో) ఈ టీకా తీసుకోవడం వల్ల శరీరంలో వ్యాధి నిరోధక శక్తి పెరిగి, భవిష్యత్తులో ఈ క్యాన్సర్ సోకకుండా అత్యుత్తమ రక్షణ లభిస్తుందని వైద్యాధికారిణి తెలిపారు.

- టీడిపి మండల అధ్యక్షుడు ములిశెట్టి నాగు మాట్లాడుతూ...

ఆంధ్రప్రదేశ్, తెలంగాణ రాష్ట్రాల్లో దశలవారీగా దాదాపు 6.75 లక్షల మంది బాలికలకు ఈ టీకా అందించాలని కేంద్ర ప్రభుత్వం లక్ష్యంగా పెట్టుకున్నారని అందులో భాగంగానే పీహెచ్ సీ లో టీకా పంపిణీ ప్రారంభించామని నాగు తెలిపారు.

- తల్లిదండ్రులకు ఉపసర్పంచ్ సూచన :

ప్రభుత్వ ప్రాథమిక ఆరోగ్య కేంద్రాలు లేదా ప్రభుత్వ ఆసుపత్రులను సందర్శించి, అర్హులైన బాలికలకు ఈ ఉచిత టీకాను వేయించాలని బాలికల తల్లిదండ్రులకు ఉపసర్పంచ్ పిచ్చుక రాజు సూచించారు. ఈ కార్యక్రమంలో మండల ఉపాధ్యక్షులు మధుర వెంకటరమణ, టీడిపి టౌన్ ప్రెసిడెంట్ హరిబాబు, నాయకులు బాలాజీ, కృష్ణారావు తదితరులు పాల్గొన్నారు.

ప్రకృతి వ్యవసాయంతో ఆరోగ్యకరమైన ఉత్పత్తులు

- జిల్లా కలెక్టర్ కె.వెల్లిసెల్వి స్పష్టికరణ

ప్రజలకి చేరువ

సేంద్రియ ఎరువుల వినియోగంతో ప్రకృతి వ్యవసాయ ఉత్పత్తుల వినియోగంతో మన ఆరోగ్యాన్ని పరిరక్షించుకోవచ్చని జిల్లా కలెక్టర్ కె. వెల్లిసెల్వి చెప్పారు. సానిక గోదావరి



సమావేశపు హాలులో సోమవారం విజిఆర్ ఎన్ కార్యక్రమ సమయంలో ప్రకృతి వ్యవసాయం ద్వారా పండించిన కూరగాయలు, వంటనూనెలను రైతులు కలెక్టర్ కు అందజేశారు. ఈ సందర్భంగా కలెక్టర్ వెల్లిసెల్వి మాట్లాడుతూ రసాయనిక ఎరువుల ద్వారా సాగు చేసిన ఆహార పదార్థాలు వినియోగం కారణంగా కేన్సర్ వంటి దీర్ఘకాలిక వ్యాధులకు గురికావచ్చని, ప్రకృతిసిద్ధమైన సేంద్రియ ఎరువుల వినియోగంతో పండించిన ఆహార ధాన్యాలు, కూరగాయలు, వంట నూనెల వంటి వాటి వినియోగం ద్వారా అనారోగ్యాలకు దూరంగా ఉండవచ్చని, ప్రజలు సేంద్రియ వినియోగంతో ప్రకృతి వ్యవసాయం ద్వారా పండించిన ఆహార ఉత్పత్తుల వినియోగించాలన్నారు. ముందుగా జిల్లాలోని ప్రభుత్వ శాఖల అధికారులు, సిబ్బంది ప్రకృతి వ్యవసాయ ఉత్పత్తులని వినియోగించి, ప్రజలలో ప్రకృతి వ్యవసాయ ఉత్పత్తుల ఆరోగ్య ప్రయోజనాలపై విస్తృత అవగాహన కలిగించాలన్నారు. ఈ కార్యక్రమంలో డిఆర్ఓ ఓ. వి. విశ్వేశ్వరరావు, వ్యవసాయ శాఖాధికారి హాబీల్ భాషా, ఉద్యానవనాలు శాఖాధికారి సాజా నాయక్, మైక్రో ఇరిగేషన్ ప్రాజెక్ట్ అధికారి రామ్మోహన్ పాల్గొన్నారు.

జిల్లా కలెక్టర్ చేతుల మీదుగా ప్రశంస పత్రం అందజేశారు

- అందుకున్న అంగన్ వాడీ కార్యకర్త తెల్లం ఎస్తేరు

ప్రజలకి చేరువ

ఏలూరు జిల్లా కలెక్టర్ కె.వెల్లి సెల్వి చేతుల మీదుగా వంకవారిగూడెం పంచాయతీ, దాట్లవారిగూడెం గ్రామానికి చెందిన అంగన్వాడీ కార్యకర్త తెల్లం ఎస్తేరు ప్రశంసాపత్రం అందుకున్నారు. జిల్లా కలెక్టర్ కె.వెల్లి సెల్వి లో దాట్లవారిగూడెంలో నిర్వహిస్తున్న సేవలను గుర్తించి "ధి బెస్ట్ అంగన్వాడీ కార్యకర్త"గా కలెక్టర్ అభినందించారు. అంతర్జాతీయ మహిళా దినోత్సవం సందర్భంగా జిల్లా కలెక్టర్ చేతుల మీదుగా ప్రశంసా పత్రాన్ని అందుకోవడం ఎంతో అదృష్టమని, ఈ ఉత్సాహంతో అంగన్ వాడీ పిల్లలకు, గర్భిణీలకు మరింత సేవలందిస్తానంటూ ఎస్తేర్ తెలిపారు. ఈ సందర్భంగా తెల్లం ఎస్తేరును ఐసీడీఎస్ అధికారులు అభినందించారు.



పుణ్యఫలం ఇష్టార్ విందు

ప్రజలకి చేరువ



రంజాన్ పవిత్ర మాసాన్ని పురస్కరించుకొని స్థానిక కుక్కునూరు మసీదులో సోమవారం మసీదు అధ్యక్షులు షేక్. చాద్ పాషా ఇష్టార్ విందు ఇవ్వడం జరిగింది. ఈ కార్యక్రమంలో మత గురువులు పాల్గొని మాట్లాడారు. పవిత్ర రంజాన్ మాసంలో ఉపవాసం ఉన్నవారికి విందు ఇవ్వడం ఎంతో పుణ్య కార్యమని, ఇది పరలోకంలో రక్షణగా నిలుస్తుందని పేర్కొన్నారు. ఈ కార్యక్రమంలో మసీదు కమిటీ సభ్యులు, ఉపవాస దీక్షపరులు స్థానిక ముస్లిం యువత భారీసంఖ్యలో పాల్గొన్నారు. కుక్కునూరులో ఇష్టార్ విందు ఘనంగా నిర్వహించడం జరిగింది.

ఇద్దరు దొంగలు అరెస్ట్

- జిల్లా ఎస్పీ కె.శివప్రతాప్ కిషోర్ ప్రకటన



ప్రజలకి చేరువ

తాళాలు వేసిన ఇళ్లను టార్గెట్ చేస్తూ దొంగతనాలకు పాల్పడుతున్న ఇద్దరు సభ్యుల ముఠాను ముదినేపల్లి పోలీసులు అరెస్ట్ చేశారు. వీరి వద్ద నుండి 45 లక్షల విలువైన వెండి బంగారం ఆభరణాలను స్వాధీనం చేసుకున్నారు. కలిడిండి మండలంకు చెందిన గొల్ల వంశీ ,కాల దేవి ప్రసాద్ లను రిమాండ్ కు తరలిస్తున్నట్లు జిల్లా ఎస్పీ విలేకరుల సోమవారం సమావేశంలో తెలిపారు. ఈ కార్యక్రమంలో ఏలూరు జిల్లా అదనపు ఎస్పీ నక్క సూర్యచంద్రరావు, ఏఆర్ అదనపల్లి ఎస్పీ ముని రాజా, ఏలూరు డిఎస్పీ శ్రావణ్ కుమార్, సిబిలు ఎస్పీలు తదితరులు పాల్గొన్నారు.

క్వాలిటీ సిస్టమ్స్ ధృవీకరణ పత్రం అందుకున్న జిల్లా కలెక్టర్



ఏలూరు జిల్లా కలెక్టరేట్ లో ఫ్లాస్టిక్ వినియోగం నియంత్రణ ను విజయవంతంగా అమలు చేసినందుకుగాను ఇండియన్ రిజిస్టర్డ్ క్వాలిటీ సిస్టమ్స్ ధృవీకరణ పత్రాన్ని అందజేసింది. ఈ మేరకు కలెక్టరేట్ లోని గోదావరి సమావేశపు హాలులో సోమవారం ఇండియన్ రిజిస్టర్డ్ క్వాలిటీ సిస్టమ్స్ సంస్థ ప్రతినిధి టి.ఎన్. అనంత్ జిల్లా కలెక్టర్ కె. వెల్లిసెల్వి కి ధృవీకరణ పత్రాన్ని అందజేశారు. ఇండియన్ రిజిస్టర్డ్ క్వాలిటీ సిస్టమ్స్ కలెక్టరేట్ లో ఫ్లాస్టిక్ వినియోగం నియంత్రణ, స్థిరమైన ఫ్లాస్టిక్ నిర్వహణ, రిసైక్లింగ్ విధానం, తదితర అంశాలను పరిశీలించి, సంపూర్ణ చెందిన అనంతరం ఇండియన్ రిజిస్టర్డ్ క్వాలిటీ సిస్టమ్స్ సంస్థ జిల్లా కలెక్టరేట్ కి ధృవీకరణ జారీ చేశారు. ఈ కార్యక్రమంలో డిఆర్ఓ ఓ. వి. విశ్వేశ్వరరావు పాల్గొన్నారు.

మహిళా సిబ్బందిని సన్మానించిన :సర్పంచ్ దోర్నాట్టి మల్లేశం

అంతర్జాతీయ మహిళా దినోత్సవం సందర్భంగా పురస్కరించుకొని జగిత్యాల జిల్లా వెలగంటూరు మండలం రాజకృపల్లి గ్రామంలో గ్రామపంచాయతీలో పని చేస్తున్న మహిళా సిబ్బందిని సన్మానించిన సర్పంచ్ దోర్నాట్టి మల్లేశం ఈ సందర్భంగా సర్పంచ్ మల్లేశం మాట్లాడుతూ గ్రామ అభివృద్ధిలో మహిళలు చేస్తున్న సేవలను అభినందిస్తున్నామని అని అమ్మవారి స్వరూపం అయినా మహిళలను గౌరవించాలని శ్రీ శక్తి స్వరూపిణి అని తెలియజేశారు ఈ కార్యక్రమంలో గ్రామ పాలక మండలి సభ్యులు మరియు గ్రామ మహిళలు పాల్గొన్నారు



ఎండలో నడిచే విద్యార్థులకు పాదరక్షలు అందించిన వెంకటయ్య

- దాతను అభినందించిన ఉపాధ్యాయులు

చంద్రశేఖరపురం, ప్రజలకు చేరువ

మండలంలోని చింతలపాలెం గ్రామానికి చెందిన జనుమాల వెంకటయ్య కుమారుడు వెంకటయ్య మానవతా దృక్పథంతో విద్యార్థులకు పాదరక్షలు అందించి ఆదర్శంగా నిలిచారు. ముండ్లపాడు ప్రాథమిక పాఠశాలకు దర్శి తిమ్మకృష్ణుల్లి గ్రామానికి చెందిన విద్యార్థులు ఎండల్లో నడిచి పాఠశాలకు వస్తున్న పరిస్థితిని గమనించిన ఆయన సుమారు ఐదువేల రూపాయల విలువైన పాదరక్షలను 25 మంది విద్యార్థులకు స్వంత ఖర్చులతో పాఠశాల ప్రధానోపాధ్యాయులు కె. చెన్నయ్య సమక్షంలో అందజేశారు. ఈ సందర్భంగా విద్యార్థుల తరపున ఉపాధ్యాయులు మరియు గ్రామస్తులు దాత వెంకటయ్యను అభినందించారు. దాత వెంకటయ్య మాట్లాడుతూ పాఠశాల ప్రధానోపాధ్యాయులు కె. చెన్నయ్య గ్రామ పెద్దల సహకారంతో పాఠశాల అభివృద్ధికి, విద్యార్థుల సౌకర్యాల కోసం కృషి చేస్తున్నారని తెలిపారు. ఆ కృషికి తన వంతు సహకారం అందించాలనే ఉద్దేశంతో విద్యార్థులకు పాదరక్షలు అందించినట్లు చెప్పారు. భవిష్యత్తులో కూడా పాఠశాల అభివృద్ధికి తన వంతు సహాయం అందిస్తానని అన్నారు విద్యార్థులు బాగా చదివి పాఠశాలకు, ఉపాధ్యాయులకు, తల్లిదండ్రులకు మంచి పేరు తీసుకురావాలని ఆకాంక్షించారు. పాఠశాల ప్రధానోపాధ్యాయులు కె. చెన్నయ్య మాట్లాడుతూ పాఠశాల అభివృద్ధికి ప్రభుత్వంతో పాటు దాతలు ముందుకు వచ్చి సహకారం అందిస్తే పేద విద్యార్థులకు నాణ్యమైన విద్యతో పాటు అవసరమైన విద్యా సౌకర్యం అందించగలమన్నారు. గ్రామస్తులు గజ్జల కోటిరెడ్డి ఎడ్ల మోసే మాట్లాడుతూ విద్యార్థుల సమస్యలను గుర్తించి పాదరక్షలు అందించిన దాత వెంకటయ్యను అభినందించారు ఇలాంటి సేవా కార్యక్రమాలు సమాజానికి ఆదర్శంగా నిలుస్తాయని అన్నారు విద్యార్థుల కోసం ముందుకు వచ్చిన ఆయనను గ్రామస్తుల తరపున అభినందిస్తున్నామని అన్నారు ఈ కార్యక్రమంలో పాఠశాల ఉపాధ్యాయులు విద్యార్థులు పలువు గ్రామస్తులు పాల్గొన్నారు



జాతీయ స్థాయి ఒలింపియాడ్ లో శ్రీ చైతన్య విద్యార్థుల ఘనత

- ఎమ్మెల్యే ఇంటూరి అభినందనలు

కందుకూరు :

ప్రజలకి చేరువ

ఇండియన్ నేషనల్ టాలెంట్ సెన్ట్రి ఒలింపియాడ్ పరీక్షల్లో కందుకూరు పట్టణానికి చెందిన శ్రీ చైతన్య టెక్నో సూల్స్ విద్యార్థులు జాతీయ స్థాయిలో అద్భుత ప్రతిభ కనబరిచి పట్టణ కీర్తిని చాటారు. ఈ పరీక్షల్లో ప్రతిభ చాటిన విద్యార్థులను స్థానిక శాసనసభ్యులు ఇంటూరి నాగేశ్వరరావు ప్రత్యేకంగా అభినందించారు. 6వ తరగతి చదువుతున్న సోమవరపు శ్రీ జోషిత జాతీయ స్థాయిలో అత్యుత్తమ ప్రతిభ కనబరిచి గ్రాండ్ ప్రైజ్ కింద ల్యాప్ టాప్ ను సొంతం చేసుకోగా, 3వ తరగతి విద్యార్థిని గ్రీమ్స్ ట్యాబ్ ను బహుమతిగా అందుకున్నారు. ఈ నేపథ్యంలో పాఠశాల నిర్వాహకులు, ఉపాధ్యాయులు మరియు విద్యార్థులు సోమవారం స్థానిక తెలుగుదేశం పార్టీ కార్యాలయంలో ఎమ్మెల్యే ఇంటూరి నాగేశ్వరరావుని మర్యాదపూర్వకంగా కలిశారు. చిన్న వయసులోనే జాతీయ స్థాయి పోటీల్లో విజేతలుగా నిలిచిన చిన్నవారిని ఎమ్మెల్యే సాదరంగా అభినందిస్తూ, వారి ఉజ్వల భవిష్యత్తుకు శుభాకాంక్షలు తెలియజేశారు. విద్యా రంగంలో కందుకూరు విద్యార్థులు ఇలాంటి విజయాలు సాధించడం గర్వకారణమని ఆయన కొనియాడారు. ఈ కార్యక్రమంలో పాఠశాల ప్రధానోపాధ్యాయులు బి. సురేష్, విజేఎం అంజయ్య, ఆర్.ఐ అనిల్ కుమార్, కోఆర్డినేటర్ శ్రీనివాసరావు, డీన్ బ్రహ్మయ్య, సి-బ్యూట్ ఇంచార్జ్ శివయ్యతో పాటు ఉపాధ్యాయ బృందం మరియు విజేతల తల్లిదండ్రులు పాల్గొన్నారు. విద్యార్థుల ఈ విజయానికి కృషి చేసిన పాఠశాల యాజమాన్యాన్ని, ఉపాధ్యాయులను ఎమ్మెల్యే ఈ సందర్భంగా అభినందించారు.



ఆటో కార్మికుల సుమస్కృతి ముగిసిపో కమిషనర్ సాగుకూల స్పందన

కందుకూరు : ప్రజలకి చేరువ



పట్టణంలోని పామూరు రోడ్డు, గుణ్ణంకట్ట రోడ్డు ఎం.ట్రస్ట్ వద్ద ఉన్న పోకూరు బస్టాండ్ నెంటర్ లో ఆటోలు నిలుపుకునేందుకు మున్సిపల్ కమిషనర్ అనుష సానుకూలత వ్యక్తం చేశారు. సోమవారం జరిగిన గ్రీవెన్స్ కార్యక్రమంలో సిబిడియూ నాయకులు, ఆటో కార్మికులు ఆమెను కలిసి వినతిపత్రం సమర్పించారు. పోకూరు, శాఖవరం గ్రామాలకు వెళ్లే ఆటోలకు సరైన నిలుపుదల సౌకర్యం లేక ఇబ్బందులు పడుతున్నామని, గుణ్ణంకట్ట రోడ్డు ఎం.ట్రస్ట్ లోని ట్రాన్స్ పార్కర్ ఎదురుగా ఒక ఆటో నిలుపుకునే అవకాశం కల్పించాలని సిబిడియూ జిల్లా నాయకులు జి.వి.బి. కుమార్, వలేటివారిపాలెం మండల కో-కన్సిల్లర్ ఎస్.డి. గౌస్ భాషాలు కమిషనర్ దృష్టికి తీసుకెళ్లారు.?చివరికి పత్రం స్వీకరించిన కమిషనర్ అనుష, స్వయంగా పామూరు రోడ్డులోని సదరు ప్రాంతాన్ని క్షేత్రస్థాయిలో పరిశీలించారు. అక్కడ రన్ప్లగ్ ఆటో (ఒకటి మార్చి ఒకటి) నిలుపుకోవడానికి మున్సిపాలిటీ తరపున తమకు ఎలాంటి అభ్యంతరం లేదని పేర్కొంటూ, కార్మికులకు హామీ ఇచ్చారు. అధికారుల తక్షణ స్పందన పట్ల ఆటో కార్మికులు హార్షం వ్యక్తం చేశారు.? ఈ కార్యక్రమంలో ఆటో వర్కర్స్ యూనియన్ నాయకులు మద్దాలి శ్రీనివాసరావు, జె. జ్యోతి, షేక్ కాలీశా, జె. జైవల్, వినోద్ కుమార్, ప్రసాద్, ఉమా మరియు ఇతర ఆటో కార్మికులు పాల్గొన్నారు.



నేను ఎవరి కథనీ దాంగిలించలేదు - పరలక్ష్మి శరత్ కుమార్

'సరస్వతి' చిత్ర కథ విషయమై రచయిత బుర్రా సాయిమాధవ్ చేసిన వ్యాఖ్యలు సరికాదన్నారు నటి, దర్శక నిర్మాత పరలక్ష్మి శరత్ కుమార్. సాయిమాధవ్ ఇచ్చిన కథలోని లైన్సు మాత్రమే తీసుకున్నామని.. తానే కొత్తగా కథ రాసుకుని, స్క్రీన్ ప్లే చేసుకున్నానని, అయినా ఆయనపై గౌరవంతో సినిమాలో ఆయన పేరు కూడా వేశామని తెలిపారు. పరలక్ష్మి ప్రధాన పాత్రలో నటించిన స్వయంగా తెరకెక్కించిన ఈ చిత్రాన్ని.. ఆమె తన సోదరి పూజా శరత్ కుమార్ తో కలిసి నిర్మించారు. ఇది ఇటీవల విడుదలైన నేపథ్యంలో శనివారం హైదరాబాద్ లో థాంక్యు మీట్ నిర్వహించారు. ఈ సందర్భంగా పరలక్ష్మి శరత్ కుమార్ మాట్లాడుతూ.. "నేను ఎవరి కథనీ దాంగిలించలేదు. అన్ని ఫార్మాట్ లోనూ పూర్తి చేశాకే

సాయిమాధవ్ నుంచి కథ తీసుకున్నాం. ఆయన రాసింది ల్యాగ్ ఉందని చాలామంది అన్నారు. కైమాక్స్ మార్కెట్ లని ఆయనకు ముందు నుంచే చెప్పా. కానీ, పెద్ద సినిమాలతో బిజీ అయిపోయా మా సినిమాని పట్టించుకోలేదు. స్టోరీ సిట్టింగ్ కి తను ఒక్కసారి కూడా అందుబాటులో లేరు. దీంతో ప్రేక్షకుల్ని దృష్టిలో ఉంచుకుని కథలో.. కైమాక్స్ లో మార్పులు చేశా. కానీ, ఆయనపై గౌరవంతో కథ క్రెడిట్ తనకే ఇచ్చాం. అయినా ఆయన అలాంటి వ్యాఖ్యలు చేయడం సరికాదు" అన్నారు. "సరస్వతి" చిత్రానికి ప్రేక్షకుల నుంచి దక్కతున్న ఆదరణ పట్ల సంతోషం వ్యక్తం చేశారు. కైమాక్స్ చూసి ప్రతి ఒక్కరూ సర్ ప్రైజ్ అవుతున్నారని పరలక్ష్మి తెలిపారు. ఈ కార్యక్రమంలో నిచోలాయ్ సచ్ డేవ్, పూజా శరత్ కుమార్ తదితరులు పాల్గొన్నారు.



ఇదే నిజమైతే.. అలా 'వారణాసి' రేర్ లికార్డు!

సిని ప్రయులంతా ఆసక్తిగా ఎదురుచూస్తున్న చిత్రం 'వారణాసి'. హీరో మహేశ్ బాబు - డైరెక్టర్ రాజమౌళి కాంబోలో తెరకెక్కుతున్న ఈ సినిమాపై ఇప్పటికే భారీ అంచనాలు నెలకొన్న సంగతి తెలిసిందే. ఓవర్సీస్ లోనూ ఇదే క్రేజ్ కనిపిస్తోంది. దీన్ని దృష్టిలో పెట్టుకునే ఓ డిస్ట్రిబ్యూషన్ సంస్థ ఈ సినిమా ఓవర్సీస్ హక్కులకుగానూ (భారతీయ భాషలకు సంబంధించి) ఏకంగా రూ.160 కోట్ల ఆఫర్ ప్రకటించినట్లు సినీ పరార్లో టాక్ వినిపిస్తోంది. దీనిపై చిత్ర బృందం ఇంకా తుది నిర్ణయం తీసుకోలేదని సమాచారం. ఒకవేళ ఇదే నిజమైతే.. ఓవర్సీస్ రైట్స్ కుగానూ ఇన్ని రూ.కోట్లు దక్కించుకున్న తొలి భారతీయ సినిమా అవుతుంది. ఇదో రేర్ లికార్డు. రొటీన్ కు భిన్నంగా టైటిల్ గ్లింప్స్ తోనే కథ, దాని స్థాయి ఎలాంటిదో అడియన్స్ కు సరిచయం చేశారు రాజమౌళి. ఈ ఫాంటసీ-మైథలాజికల్ మూవీలో మహేశ్.. రాముడిగానూ కనిపించనున్నారు. మందాకినిగా ప్రియాంకా చోప్రా, కుంభ పాత్రలో పృథ్వీరాజ్ సుకుమార్ విలన్ గా నటిస్తున్నారు. 2027 ఏప్రిల్ 7న ఈ సినిమా విడుదల కానుంది. 120౦ డేశాల్లో ఈ సినిమాను విడుదల చేసేందుకు చిత్ర బృందం సన్నాహాలు చేస్తోంది. అత్యధిక డేశాల్లో రిలీజ్ అయిన భారతీయ సినిమాగానూ 'వారణాసి' నిలవనుంది.



బిటిటీలకే 'ఫంక్'.. కామెడీ ఎంటర్టైన్మెంట్ స్ట్రీమింగ్ ఎప్పుడంటే?

ఓటీటీ వేదికగా వినోదం పంచేందుకు 'ఫంక్' సినిమా సిద్దమైంది. ఈ నెల 13 నుంచి 'నెట్ ఫ్లిక్స్' లో స్ట్రీమింగ్ కానుంది. ఈ వినోదాత్మక చిత్రం ఫిబ్రవరిలో థియేటర్లో

విడుదలైన సంగతి తెలిసిందే. విశ్వక్ సేన్ హీరోగా దర్శకుడు అనుదీప్ కేవీ తెరకెక్కించారు. కయాడు లోహర్ హీరోయిన్. ఈ సినిమాలో నటించిన నరేష్, వీటీవీ గణేశ్ తదితరులు సైతం నవ్వులు పూయించారు. పలువురు నిర్మాతలు, దర్శకులు అతిథి పాత్రల్లో నందడి చేశారు. ఈ సినిమా కథేంటంటే? కోమల్ (విశ్వక్ సేన్) ఓ కొత్త దర్శకుడు. "మంచి ప్రొడక్షన్స్" అనే నిర్మాణ సంస్థలో అవకాశం అందుకుని రూ.4 కోట్లలో పూర్తి చేస్తానని చెప్పి 'ఫంక్' అనే సినిమాని మొదలు పెడతాడు. ఆ బడ్జెట్ కాస్తా రూ.40 కోట్లకు చేరినా సినిమా పూర్తి కాదు. దాంతో 'మంచి' నిర్మాత (నరేష్) ఒత్తిడికి గురై ఆస్పత్రిలో చేర్చాల్సి వస్తుంది. అది తెలుసుకున్న నిర్మాత కుమార్తె చిత్ర (కయాడు లోహర్) సినిమా బాధ్యతల్ని తీసుకుంటుంది. బడ్జెట్ పెరగకుండా దర్శకుడితో మూవీ చేయిస్తానని రంగంలోకి దిగుతుంది. మరి అనుకున్న బడ్జెట్ లోనే కోమల్ తో సినిమాని పూర్తి చేయించిందా? అది పూర్తయ్యేలోపు ఆ ఇద్దరి మధ్య ఏం జరిగింది? తదితర అంశాలతో ఈ సినిమా రూపొందింది.



ఇండస్ట్రీలో చర్చనీయాంశంగా మారిన వర్సింగ్ అవర్స్ అంశంపై తాజాగా నటి అనన్య పాండే మాట్లాడారు. కరీనా కపూర్, కల్కాచి ప్రియదర్శన్లతో కలిసి ఆమె 'ది హాల్లీవుడ్ రిపోర్టర్ ఇండియా' నిర్వహించిన రౌండ్ టేబుల్ సమావేశంలో పాల్గొన్నారు. ఇందులో వర్సింగ్ అవర్స్ గురించి ప్రస్తావించారు. "దీపికా పదుకొణె అంకితభావం ఉన్న నటి. నేను ఆమెతో కలిసి పని చేశాను. అప్పుడు దీపిక ఎలాంటి డిమాండ్లు చేయలేదు. వర్సిఫైలకు కూడా వచ్చేవారు. ఘాటింగ్ విషయంలో ఎప్పుడూ ఫిర్యాదులు చేయలేదు. ఇప్పుడు ఆమె ఒక బిడ్డకు తల్లి. ఆ పాపకు కనీసం రెండేళ్లు అయినా పూర్తిగా డీపిక అవసరం ఉంటుంది. అందుకే ఇప్పుడు ఇలాంటి డిమాండ్ చేశారు. ఇందులో తప్పం లేదు. ఆమె డిమాండ్ కు పూర్తి మద్దతు ఇస్తాను" అని అనన్య అన్నారు. కరీనా తల్లి అయిన తర్వాత ఇండస్ట్రీలో పాత ఆలోచనా ధోరణిని మార్చేవారని అనన్య అభిప్రాయపడ్డారు. ఆమె తీసుకున్న కొన్ని నిర్ణయాలు ఇప్పుడు వస్తోన్న హీరోయిన్లకు ఎంతో ధైర్యాన్ని ఇస్తున్నాయన్నారు. పరిశ్రమలో హీరోయిన్స్ తమ వ్యక్తిగత జీవితానికి, వృత్తికి మధ్య సమతుల్యత పాటించేలా నిర్మాతలతో చర్చలు జరపడంలో తప్పలేదని అనన్య పేర్కొన్నారు. పని వేళల విషయంలో ఎటువంటి కఠినమైన నిబంధనలు ఉండకూడదన్నారు. దీపికా లాంటి స్టార్ హీరోయిన్ ఇలాంటి మార్పును డిమాండ్ చేయడం వల్ల భవిష్యత్తులో అందరికీ మేలు జరుగుతుందని పేర్కొన్నారు.

బాధగా ఉంటి..! విడాకుల వ్యవహారంపై స్పందించిన విజయ్..



చెన్నై: తనపై ముసురుకున్న వివాదాలపై సినీ నటుడు, టీవీకే అధ్యక్షుడు విజయ్ (అఅయ్యు) ఎట్టకేలకు స్పందించారు. ఆ సమస్యల కారణంగా అభిమానులు, ప్రజలు ఇబ్బంది పడుతుంటే బాధగా ఉందని వ్యాఖ్యానించారు. టీవీకే ఆధ్వర్యంలో చెన్నై సమీపంలోని చెంగల్పట్టు వద్ద నిర్వహించిన మహిళా దినోత్సవ కార్యక్రమంలో విజయ్ పాల్గొని మాట్లాడారు. వ్యక్తిగత వివాదాల గురించి తాను చూసుకుంటానని, పార్టీ కార్యకర్తలంతా ప్రజా సమస్యలపై పోరాటం కొనసాగించాలని పిలుపునిచ్చారు. మహిళలకు ప్రత్యేక వరాలు ప్రకటిస్తూ మేనిఫెస్టో విడుదల చేశారు.

"ఇటీవల నాకు ఎదురవుతున్న సమస్యలు, ఇబ్బందుల గురించి మీరు ఆలోచించాల్సిన పనిలేదు. వాటిపై మీరు పోరాటం చేసి వాళ్లను బాధించాల్సిన అవసరం అంతకన్నా లేదు. అవన్నీ నేను చూసుకుంటాను. మీరు చేయాల్సిందల్లా ప్రజా సమస్యలపై పోరాటం చేయడమే. నా వ్యక్తిగత విషయాలను ఎలా పరిష్కరించుకోవాలో నాకు బాగా తెలుసు. ఇవన్నీ మిమ్మల్ని ఇబ్బంది పెడుతుంటే నాకు బాధగా ఉంది. వాటి సంగతి తర్వాత చూస్తా" - మహిళా దినోత్సవ కార్యక్రమంలో విజయ్ మరోవైపు విజయ్ సతీమణి సంగీత తాజాగా కోర్టులో అనుబంధ పిటిషన్ దాఖలు చేశారు. విడాకుల కేసు ముగిసే వరకు చెన్నైలోని విజయ్ ఇంట్లో ఉండేందుకు అనుమతి ఇవ్వాలని న్యాయస్థానాన్ని కోరారు. నీలంగై ఇంట్లో ఉండేందుకు అనుమతి కోరితే లాయర్ ద్వారా విజయ్ బెదిరింపులకు పాల్పడుతున్నట్లు ఆరోపించారు. భార్యాభర్తల బంధానికి విజయ్ ద్రోహం చేశారని ఆరోపిస్తూ ఆయన సతీమణి సంగీత విడాకులు కోరుతూ ఫిబ్రవరి 24న కోర్టులో పిటిషన్ వేసిన సంగతి తెలిసిందే. ఏప్రిల్ 20న దీనిపై విచారణ జరగనుంది. ఆ రోజు విజయ్ కోర్టుకు హాజరుకావాలని న్యాయస్థానం ఆయనకు నోటీసులు జారీచేసింది.

కోర్ట్ కంటే ముందే పరిచయం.. ప్రేమ గురించి ఏమన్నారంటే?

కోర్ట్ జంట హార్స్ రోషన్ - శ్రీదేవి మరోసారి జంటగా నటించిన చిత్రం బ్యాండ్ మేళం. సతీశ్ జవ్వాజీ దర్శకత్వం వహించిన ఈ మూవీ మార్చి 26న ప్రేక్షకుల ముందుకు రానుంది. ఈ క్రమంలో ఈ జంట సినిమా ప్రమోషన్ లో భాగంగా ఓ ఇంటర్వ్యూకి హాజరైంది. ఈ సందర్భంగా వారికి ఓ ఆసక్తికర ప్రశ్న ఎదురైంది. ఆన్ స్క్రీన్ లో ప్రేమపాటలు పాడుకుంటున్న ఈ జంట ఆఫ్ ట్రైబ్ లోనూ లవ్ లో ఉందని ప్రచారం జరుగుతోంది.

లవ్ రూమర్స్ ఇదెంతవరకు నిజం? అని యాంకర్ ప్రశ్నించాడు. అందుకు రోషన్, శ్రీదేవి స్పందిస్తూ.. కోర్ట్ మూవీ కంటే ముందే మా ఇద్దరి మధ్య పరిచయం ఉంది. ఇద్దరం చైల్డ్ ఆర్టిస్టులం.. ఎలా పరిచయమయ్యామో గుర్తు లేదు కానీ ఫ్రెండ్స్ అయ్యాం. అందుకే ఇంత కోణాగా ఉంటాం. ఒరేయ్, పోరా అని పిలుచుకుంటాం.



అది చూసి నవ్వుకుంటాం కోర్ట్ సినిమా సమయం నుంచి బెస్ట్ ఫ్రెండ్స్ గా మారాం. తెరపై మమ్మల్ని చూసి ప్రేమికులు అనుకుంటారు. ఆ కామెంట్స్ చూసి మేము నవ్వుకుంటాం. కానీ, మేము మంచి మిత్రులం మాత్రమే.. మా మధ్య ఏమీ లేదు అని క్లారిటీ ఇచ్చారు. తాము కేవలం మిత్రులమే అని నొక్కి చెప్పారు. బ్యాండ్ మేళం విషయానికి వస్తే..? దాదాపు రూ.10 కోట్ల బడ్జెట్ తో తెరకెక్కిన బ్యాండ్ మేళం వద్ద ఎంత గట్టి సౌండ్ చేస్తుందో చూడాలి!